

Indi bildim

Category: Goşgular, Kitapcy
написано kitapcy | 26 январа, 2025
Indi bildim INDİ BİLDİM

*«İnsan, insan derler idi,
İnsan nedir, şimdi bildim»
(Muhyiddin Abdal)*

Ynandyryp, undulamsoň,
Agylarym ýuwdulansoň,
Dertlerimi hüwdilämsoň,
Wepalynyň, biwepanyň
kimdigini şonda bildim.

Galp ötünji bagyşlamsoň,
Ynjylarymy hünjä öwrüp,
Ýüregime nagyşlamsoň,
«Saňa sözüm söz» diýdiler,
Lebiz näme, şonda bildim.

Tapanlarym gideremsoň,
Söýenjimi ýitiremsoň,
«Bir zatlara ýeteňdensoň,
beýlekiden geç» diýdiler,
Pida näme, şonda bildim.

Ýalňyzlyga höwrügemsoň,
Ýagyrnymda hanjar yzy
görüensoň,
Kalbym daşa öwrülensoň,
«Dost dosta aýna» diýdiler,
Dostum kimdir, şonda bildim.

Dogry ýolda ýalňyşamsoň,
Özge güle çalşylamsoň,
Dolansa ýene bagyşlamsoň,

«Söýgi–bags etmek!» diýdiler,
Söýgi näme, şonda bildim.

Ynanyp Alla ýalbarar,
Şükür etmez ýetireňsoň,
Gadyr biler giderensoň,
Puşman–duşman ýitireňsoň,
Ynanç näme şonda bildim,
«Ynsan, ynsan» diýerlerdi,
Ynsan kimdir, indi bildim. Goşgular